


# आर्थिक बर्ष २०७९/०८० को बजेट



ओरही गाँउपालिकाको छैठौँ गाँउसभामा २०७९/०३/१० गते  
उपाध्यक्ष श्री पुनम कुमारी साहज्यूले प्रस्तुत गर्नु भएको बजेट बक्तव्य



ओरही गाँउपालिका  
गाउँ कार्यपालिकाको कार्यालय  
देउरी परवाहा, धनुषा  
मधेश प्रदेश नेपाल  
२०७९

औरही गाउँपालिकाको छैठौँ गाउँ सभाका बजेट बक्तवय  
उपाध्यक्ष श्री पुनम कुमारी साहबाट प्रस्तुत  
आ.ब. २०७९/०८० को लागि प्रस्तुत बजेट बक्तवय

प्रस्तुत मिति २०७९/०३/१० गते

औरही गाउँपालिकाको सम्मानित छैठौँ बजेट प्रस्तुतिकरण समारोहमा गाउँ सभा सदस्यको रूपमा पाल्नु भएका,  
यस औरही गाउँपालिकाको अध्यक्ष ज्यू,  
प्रमुख प्रशासकीय अधिकृत ज्यू,  
वडा अध्यक्ष ज्यूहरु,  
कार्यपालिका सदस्य ज्यूहरु,  
वडा सदस्य ज्यूहरु,  
औरही गाउँपालिकाका उपस्थित कर्मचारी साथीहरु,  
लगायत उपस्थित सम्पूर्ण महानुभावहरुमा औरही गाउँपालिका र म आफ्नो तर्फबाट यहाँहरु सबैलाई हार्दिक स्वागत गर्दै अभिवादन टुक्रयाउन चाहन्छु ।

सर्वप्रथम सम्मानित छैठौँ बजेट प्रस्तुतिकरण समारोह समक्ष आ.ब. २०७९/०८० को वार्षिक बजेट कार्यक्रम प्रस्तुत गर्न यस गरिमामय सभामा यहाँहरु माझ उभिइ रहँदा प्रजातन्त्र, लोकतन्त्र, गणतन्त्रको प्राप्ति र त्यसैको जगमा समृद्ध राष्ट्र जन आन्दोलन, मधेश आन्दोलन तथा विभिन्न आन्दोलनका क्रममा जीवन आहूती गर्ने ती महान ज्ञात अज्ञात शहिदहरु प्रति भावपूर्ण श्रद्धासुमन अर्पण गर्न चाहन्छु । जनआन्दोलन लगायत विभिन्न आन्दोलनका क्रममा घाइते भएका, वेपता पारिएका लगायतका योद्धाहरु प्रति हार्दिक सम्मान व्यक्त गर्दै शीघ्र स्वास्थ्य लाभको कामना गर्दछु ।

यस गरिमामय सभामा उपस्थित यस औरही गाउँपालिकाको अध्यक्ष ज्यू, प्रमुख प्रशासकीय अधिकृत ज्यू, वडा अध्यक्ष ज्यूहरु, कार्यपालिका सदस्य ज्यूहरु, वडा सदस्य ज्यूहरु, औरही गाउँपालिकाका उपस्थित कर्मचारी साथीहरु लगायत सबै महानुभावहरुलाई गाउँपालिकाको तर्फबाट हार्दिक सम्मान एवं स्वागत गर्न चाहन्छु ।

१. आ.व. २०७९।०८० को बजेट यस गाउँपालिकाका जनताको प्रतिनिधिमूलक तथा गरिमामय सभा समक्ष प्रस्तुत गर्न पाउँदा मलाई अत्यन्त खुशीको अनुभूति भएको छ ।
२. यस घडीमा सर्व प्रथम संघीय लोकतान्त्रिक गणतन्त्रको स्थापनाका लागि नेपाली जनताले पटक-पटक गर्दै आएका ऐतिहासिक जनआन्दोलन, सशस्त्र संघर्ष र पटक-पटकको मधेश आन्दोलनको गौरवपूर्ण इतिहासप्रति उच्च सम्मान प्रकट गर्दै नेपालको लोकतान्त्रिक आन्दोलनको क्रममा शहीद हुनु भएका तथा वेपत्ता भएका सबै प्रति भावपूर्ण श्रद्धाञ्जली अर्पण गर्न चाहन्छु । एवम् शहीदका परिवारजन र विभिन्न आन्दोलन र मधेश आन्दोलनको क्रममा अंगभंग भई कठिन जीवनयापन गरिरहनु भएका गाउँवासीहरूमा भाव पूर्व श्रद्धापूर्वक नमन गर्दै वहाँहरूको त्याग र बलिदानप्रति कृतज्ञता व्यक्त गर्दछु ।
३. नेपालमा राजनैतिक संक्रमण कालखण्डको अन्त्य भएको छ । संघीय लोकतान्त्रिक गणतन्त्रात्मक व्यवस्थालाई संस्थागत गर्न नेपाली जनताको त्याग र बलिदानबाट हालसम्म प्राप्त भएका राजनैतिक उपलब्धिहरूको रक्षा गर्दै विद्यमान गरिबी पछ्यौटेपन, सामाजिक अन्धविश्वास र विभेदको अन्त्य गरी यस ओरही गाउँपालिकालाई समृद्ध बनाउने जिम्मेवारी हामीमा आएको छ ।
४. जनताको दिगो शान्ति, सुशासन, विकास र समृद्धिको आकांक्षा पूरा गर्न यो सरकार आवश्यक संस्थागत र व्यवस्थापकीय प्रबन्ध मिलाउदै अघि बढिसकेको व्यहोरा यस अवसरमा अवगत गराउन चाहन्छु ।

५.नेपाल सरकार तथा प्रदेश सरकारको आ.व. ०७९।०८० को बजेट वक्तव्य मार्फत घोषित योजना तथा कार्यक्रमहरू सम्पन्न गर्न नेपाल सरकार र प्रदेश सरकारलाई सफलता मिलोसभन्ने शुभकामना व्यक्त गर्दै यस ओरही गाँउपालिकाले पूर्ण रूपमा सहयोग र सहकार्य गर्ने प्रतिबद्धता व्यक्त गर्न चाहन्छु ।

६. आ. व. २०७९।०८० को वजेट तर्जुमा गर्दा नेपालको संविधानमा उल्लिखित नागिरकका मौलिक हक, राज्यका निर्देशन सिद्धान्त र प्राथमिकता गाउँपालिकाको नीति तथा कार्यक्रम गाउँ सभाको माननीय सदस्यज्युहरूले दिनुभएको सुझावहरू, पूर्व वजेट छलफलका क्रममा प्राप्त हुन आएका रचनात्मक सुझावहरू तथा आ. व. २०७८।०७९ को तोकिएका उल्लिखित महत्वपूर्ण कार्यक्रमहरूलाई यो वजेट तर्जुमाको मार्ग दर्शनको रूपमा लिएको छु ।

सभा अध्यक्ष महोदय,

अब म स्थानीय सरकारका चुनौतीहरू प्रस्तुत गर्न चाहन्छु ।

७. यो सरकारका सामु मुख्य रूपमा देहायका बाधा, अवरोध र चुनौतीहरू देखिएका छन् । जनतामा राजनैतिक परिवर्तनको अनुभूति हुने गरी समाजलाई आर्थिक सामाजिक रूपले रूपान्तरण गर्ने कार्य सबैभन्दा ठूलो चुनौतीको रूपमा रहेको छ ।

स्थानीय शासन व्यवस्था संचालनका लागि आवश्यक प्रशासनिक संरचनाहरू तयार भइनसकेको र दक्ष जनशक्तिको कमि रहेकोले उपलब्ध श्रोत साधनको कुशल विनियोजन गरी विकास आयोजनाहरूको दक्षतापूर्वक

कार्यान्वयन गर्ने तथा सार्वजनिक खर्चमा अनुशासन कायम गर्ने कार्य चुनौतीपूर्ण देखिएको छ ।

सरकार प्रतिको जनविश्वासलाई मजबुत बनाई प्राप्त संघीय लोकतान्त्रिक शासन प्रणालीलाई थप संस्थागत र दिगो बनाउदै लैजानु पर्ने जिम्मेवारी हाम्रो आएको छ ।

## बजेटका उद्देश्य

९. यो बजेटका उद्देश्यहरू यस प्रकार छन्

जनताका बीचमा सरकारको बलियो उपस्थिति देखाउने ।

- स्थानीय शासन व्यवस्था संचालनका सम्पूर्ण पूर्वाधारहरू तयार गरी जनताका सुशासनको प्रत्याभूति दिने ।
- नागरिकको आयस्तरमा सुधार गरी गरिबी न्युनीकरण गर्ने ।
- स्थानीय आर्थिक एवं सामाजिक रूपान्तरणका आधारशिला तयार गर्दै जाने ।

## बजेटका प्राथमिकता

१०. बजेटका प्राथमिकता देहाय अनुसार रहेका छन् ।

- सुशासन
- भौतिक पूर्वाधार निर्माण तथा सामाजिक विकास
- नीतिगत कानुनी एवं संरचनागत प्रवन्ध
- सार्वजनिक सेवा प्रवाहमा सुधार र सार्वजनिक खर्चमा वित्तीय अनुशासन र पारदर्शिता

- बालबालिकाको हकहितको संरक्षण एवं महिला सशक्तीकरण तथा क्षमता विकास
- उद्यमशीलताको विकास र रोजगारी सृजना
- स्थानीय मौलिकता ऐतिहासिक तथा सांस्कृतिक धरोहरहरूको संरक्षण र प्रवर्द्धन
- सरसफाइ एवं वातावरणीय स्वच्छता अभिवृद्धि
- संघ र प्रदेश सरकारसँग सौहार्दपूर्ण सम्बन्धको विकास तथा सहकार्य ।

११.संविधान बमोजिम यस स्थानीय सरकारले संघ र प्रदेश तह बीचको सम्बन्धलाई अघि बढाउने छ ।

सभाअध्यक्ष महोदय,

### बजेट कार्यान्वयन

१२. बजेटमा प्रस्तुत भएका कार्यक्रमहरूको समयबद्ध कार्ययोजना तयार गरी आर्थिक वर्षको अन्त्यसम्ममा नै कार्यान्वयन गरिनेछ । कार्यक्रमको कार्यान्वयनका लागि हरेक क्षेत्रका आवश्यकएन, नियमावली तथा कार्यविधिहरूको तर्जुमा र परिपालनाको माध्यमबाट खर्चमा हुन सक्ने अनियमितता रोकिनेछ ।
१३. प्रतिनिधि एवं कर्मचारीहरूको क्षमता विकास तथा नियमित अनुगमनको माध्यमबाट बजेट कार्यान्वयनलाई सहज बनाइनेछ ।

१४. आ.व. २०७८।०७९ मा विनियोजित बजेट मध्ये पूंजिगत र चालु गरि कुल ९० प्रतिशत खर्च हुने अनुमान गरिएको छ ।

सभाअध्यक्ष महोदय,

१५. अब म माथिका क्षेत्रगत नीति तथा कार्यक्रमहरु कार्यान्वयनका लागि बजेट विनियोजन तथा स्रोत व्यवस्थापन योजना प्रस्तुत गर्दछु ।

अगामी आर्थिक वर्षका निती तथा कार्यक्रम कार्यान्वयन गर्न रु ३६ करोड ३४ लाख ४ हजार ६ सय विनियोजन गरेको छु । कुल विनियोजन मध्ये रु.१५ करोड २६ लाख ५४ हजार ६ सय अर्थात ४२ प्रतिशत पूंजिगत र रु. २१ करोड ७ लाख ५० हजार अर्थात ५८ प्रतिशत चालु खर्चमा विनियोजन गरेको छु ।

यस अनुमान गरिएको खर्च व्यहोर्ने स्रोत मध्ये राजश्व बाँडफाडबाट रु. ६ करोड ८९ लाख ५० हजार, नेपाल सरकारबाट प्राप्त हुने वित्तिय समानीकरण अनुदान रु. १० करोड ३० लाख र संघिय सरकारबाट हस्तान्तरित विभिन्न कार्यक्रम लागि सशर्त अनुदान चालू रु. १४ करोड १८ लाख र सशर्त अनुदान पूजिगत रु. १ करोड ८२ लाख , प्रदेश सरकारबाट वित्तिय समानीकरण अनुदान ७१ लाख ४ हजार, प्रदेश सरकार विशेष अनुदान ३० लाख, प्रदेश सरकार सम्पुरक अनुदान २० लाख, युनिसेफ नेपालबाट रु ११लाख ५० हजार छ सय तथा गाउँपालिकाको राजश्वबाट अनुमानित ३२ लाख, र गत आ. व. २०७८।०७९ को चालु तथा पूंजिगतबाट अ.ल्या. गरिएको मौज्जात रु. १ करोड ५० लाख गरी संतुलित बजेट अनुमान गरेको छु ।

यस बाहेक विभिन्न कार्यक्रमबाट प्राप्त हुने बजेट, अनुदान तथा अन्य आय प्राप्त भए वमोजिम निर्देशनानुसार नै खर्च लेखिनेछ ।

१६. अब म आर्थिक बर्ष २०७९।०८० को राजश्व परिचालन सम्बन्धी नीति तथा कार्यक्रम प्रस्तुत गर्दछु ।

१७. नेपालको संविधानले यस पालिकालाई प्रदान गरेको राजश्व परिचालनको अधिकारको कार्यान्वयनको शुरुवात पालिकामा हुँदैछ । यसका लागि आवश्यक पर्ने कर तथा गैरकर राजश्व सम्बन्धी कानुनहरुको तर्जुमा स्वीकृतिको लागि यस सम्मानित सभासमक्ष पेश गरिएको छ ।

१८. यस पालिकाको राजश्व परिचालन गर्न संस्थागत व्यवस्था गरिनेछ ।

१९. स्थानीय तहहरु तथा सरोकारवालासँग समन्वय गरि राजश्वका वर्तमान दरहरु पुनरावलोकन गरिनेछ ।

२०. कृषि क्षेत्रको दैनिय अवस्थालाई मध्य नजर गर्दै कृषिमा आय कर नलाग्ने व्यवस्था गरेको छु ।

२१. यो बजेट तर्जुमा गर्दा मार्गनिर्देश प्रदान गर्नुहुने सम्मानित सभाका सभाअध्यक्ष ज्यू र गाउँ सभाका सदस्य ज्यूहरु प्रति अभार प्रकट गर्दछु ।

२२. निजीक्षेत्र सँग सम्बन्धित संघ संस्थाहरु, नागरिक समाज, समाजिक संस्था, संचार जगत, विषयविज्ञ, राजनीतिक दलका प्रतिनिधी तथा राष्ट्रसेवक कर्मचारी र विदेशमा रहनुभएका यस गाउँवासीसबैलाई हार्दिक धन्यवाद ज्ञापन गर्दछु ।

२३. अन्तमा यो बजेटको सफल कार्यान्वयनमा सबैको सहयोग पाउने विश्वास व्यक्त गर्दछु ।

अन्तयमा यस गाउँ सभा तयारीमा सहयोग गर्नु भएका सम्पूर्ण जनप्रतिनिधिज्यूहरु, प्रमुख प्रशासकीय अधिकृत ज्यू तथा कर्मचारीहरुमा धन्यवाद दिन चाहन्छु ।



